

TEZAUUR LITURGIC

27 MAI

ISIDORA AGHIROTITISSA

**EGKOMIA
SF. MĂRTURISITOR
IOAN RUSUL
DE LA
PROCOPION
I**



ATENA, 2015



27 ΜΑΪΟΥ

ΑΓΙΟΥ ΕΝΔΟΞΟΥ ΙΩΑΝΝΟΥ ΤΟΥ ΡΩΣΣΟΥ

ΕΓΚΩΜΙΑ

Ποίημα Ισιδώρας Μοναχής Αγιεροθεϊτίσης

ΣΤΑΣΙΣ Α .

Ἦχος πλ. α . Η ζωή εν τάφω.

Ακροστιχίς: Χαίροις Ρώσων το καύχημα.

Χαρισμάτων θείων, ως υπάρχων κρουνοῦς, θείαν χάριν
ουρανόθεν παράσχου μοι, Ιωάννη Ρώσων πάντιμε βλαστέ.

Αριστεύσας μάκαρ, εν αγώσι καλοῖς, Ιωάννη αριστεύειν
αζιώσον, και ημάς εν θείοις σκάμμασιν αεί.

Ἰλαρά καρδία, τῷ Δεσπότη Χριστῷ, Ιωάννη εφεπόμενος
εἴληφας, θείου Πνεύματος αφθάρτους δωρεάς.

Ρώσων ἔθνος ἅπαν, εγκουκάται εν σοι, εκ γαρ τούτων ως
αστήρ ανατέταλκας, Ιωάννη καταυγάζων πάσαν γην.

Ουρανῶν δυνάμεις, και χορείαι βροτῶν, πολιτείαν σου την
θείαν γεραίρουσιν, Ιωάννη Εκκλησίας θησαυρέ.

Ἰσταμένῳ οἴκῳ, Ιωάννη Θεοῦ, της ψυχῆς σου την λαμπάδα
ετήρησας, ανημμένην εν ελαίῳ αρετῶν.

Στρατευθείς παμμάκαρ, επιγείω στρατώ, εκ Ρωσσίας ως
αιχμάλωτος έφθασας, εν Ασία Ιωάννη τη Μικρά.

Ρήσεσιν ενθέοις, Ιωάννην Χριστόν, ωμολόγεις του αυθέντου
σου έμπροσθεν, τον κρατούντα πασιν κτίσιν τη χειρί.

Ωραϊσας Πάτερ, σην ψυχήν αρεταίς, Ιωάννη Εκκλησίαν
εφαιδρυνας, ταις αφάρτοις και τιμίαις καλλοναίς.

Σφραγισθείς τω τύπω, του Τιμίου Σταυρού, Ιωάννη τον
πολέμιον ήσχυνας, ως στρουθίον υποτάξας σοις ποσίν.

Ως ναόν τον σταύλον, ενεποιείς Θεού, και εν τούτω Ιωάννη
ανέμελπες, την χρησιότητα Αυτού διηνεκώς.

Νυσταγμόν βλεφάροις, ουκ εδίδως τοις σοις, έως ου τον
Παντεπόπτην ιλέωσας, Ιωάννη Ον επόθεις εκ παιδός.

Τας πικρίας πάσας, διελθών εν χαρά, ευφροσύνης της
αρρήτου ηξίωσαι, Ιωάννη συν Οσίων τοις χοροίς.

Όλβον ελογίζου, πάσαν κλεύην σκληράν, διο πλούτον τον
πολύτιμον εύρηκας, Ιωάννη εν ταμείοις τ' ουρανού.

Κρίμασιν οις οίδεν, Ιωάννη Χριστός, της δουλείας τον ζυγόν
καθυπέμεινας, ελευθέραν δε εκέκτησο ψυχήν.

Άνωθεν το όμμα, ανατείνων Θεώ, Ιωάννη τοις Αγγέλοις
συνόμιλος, συ εγένου και εδόξαζες Αυτόν.

Υετώ των θείων, και σεπτών σου ευκών, καταρδεύεις
Ιωάννη πανεύφημε, τας καρδίας των τιμώντων σε πιστώς.

Χείρας εκπετάσας, Ιωάννη Θεώ, του ελέους δωρεάς
εναπείληφας, διανέμεις όθεν ταύτας τοις πιστοίς.

Η φαιδρά σου μνήμη, συγκαλεί των πιστών, τας χορείας
Ιωάννη αοίδιμε, ανυμνείν τον σε δοξάσαντα Αυτόν.

Δόξα. Τριαδικόν.

Μίαν προσκυνούμεν, εν προσώποις τρισί, την Θεότητα:
Πατέρα τον Άναρχον, συν Υιώ τε Πνεύμα Άγιον πιστώς.

Και νυν. Θεοτοκίον.

Απειράνδρωσ μόνη, τον Θεόν εν σαρκί, απεκύησας Μαρία
Πανάχραντε, και εβάστασας χερσί σου Μητρικαίς.

ΣΤΑΣΙΣ Β .

Ακροστιχίς: Της Ελλάδος πλούτε αδιάφθορε.

Τάξεις λειτουργών, Ασωμάτων καθορώσαι Πάτερ, τρόπαια
τα σα εν θάμβει εξέστησαν, Ιωάννη α επέγραψας εν γη.

Ήλιον Χριστόν, τον ανέσπερον πάσι μηνύεις, σου τοις
θαυμαστοίς και θείοις πυρσεύμασιν, Ιωάννη της Ρωσσίας ο
φωστήρ.

Σε ομολογώ, τον οικτίρμονα Θεόν των όλων, και των
δυσμενών αρνούμαι το άθεον, Ιωάννη ανεβόας ευθαρσώς.

Έδωκας ημίν, ταπεινώσεως τελείας τύπον, ότι θαυμασώς
τας θλίψεις υπέμεινας, Ιωάννη δυναμούντός σε Χριστού.

Λάμπεις τηλαυγώς, των θαυμάτων σου φαιδραίς ακτίσι, και
των πειρασμών σκεδάζεις σκοτόμαιναν, Ιωάννη υπηρέτα
του Φωτός.

Λύμην του εκθρού, απεβάλου καρτεροίς σου πόνοις, και
τας εντολάς Κυρίου σου έστερξας, Ιωάννη οία δούλος
αγαθός.

Αύρα ως λεπτή, εκ σορού σου της αγίας πνέει, Πάτερ η
οσμή χαρίτων του Πνεύματος, Ιωάννη κατατέρπουσα ημάς.

Δάκρυσι την γην, καταρδεύσας Ιωάννη θείοις, ήνεγκας
καρπόν πολύχουν και πάντιμον, της στερράς ομολογίας
του Χριστού.

Όπλον ιερόν, την νηστειαν κεκτημένος Πάτερ, θέλημα
σαρκός τελείως ενέκρωσας, Ιωάννη και εζώσας ψυχήν.

Σκίρτα ιερώς, και αγάλλου της Ευβοίας γαία, ότι θησαυρόν
ατίμητον έσχηκας, Ιωάννου θαυματόβρυτον σορόν.

Πέτρα της ζωής, Ιωάννη ως ερείσας πόδας, λύπαις και
ποιναίς ασάλευτος έμεινας, των πιστών επιστηρίζεις δε
ψυχάς.

Λάρνακα την σην, κατασπάζομαι ω Ιωάννη, θείου
γλυκασμού εκβλύζουσας νάματα, και μηνύουσας την
μόνην καρμονήν.

Όμμασι ψυχής, το αμήχανον εώρας κάλλος, όθεν ηδονάς
προσκαίρους εμίσησας, Ιωάννη του Κυρίου εραστά.

Υδωρ της ζωής, Ιωάννη το καινόν τε πόμα, χείλεσιν αγνοίς
αξίως εξέπιες, και κατέσβεσας την δίψαν σης ψυχής.

Τέτρωται εκθρός, Ιωάννη ταις πληγαίς σαρκός σου, και σης
προσευκής ροπή τα νοσήματα, θεραπεύεις των σωμάτων
και ψυχών.

Έστειλας τροφήν, τω αυθέντη σου μακράν εστώτι, την προς
τον Θεόν πολλήν παρρησίαν σου, Ιωάννη προδηλούσαν
εμφανώς.

Άνακτα Χριστόν, τον συντρίψαντα θανάτου κράτος, πάσι τε
βροτοίς ζωήν δωρησάμενον, Ιωάννη διαγγέλεις τοις λαοίς.

Δράκοντα δεινόν, εναπέκτεινας ω Ιωάννη, τον εκ της Εδέμ
Αδαμ εξωρίσαντα, ζωηφόρους δε κατώκησας αυλάς.

Ἰππων ἐν σμικρῷ, σκοτεινῷ τε κατοικήσας σταύλω, τούτον
ὡς φῶς ἐποίησας θάλαμον, Ἰωάννη σαις ἀπαύστοις
προσευχαίς.

Ἄκραντα Θεοῦ, καὶ ἀνώμητα ζητήσας Δώρα, μήλω ἐν
μικρῷ μετέσχες προ τέλους σου, Ἰωάννη ἱερέως ταις χερσίν.
Φόβον τὸν ἀγνόν, ἐν γαστρὶ σου συλλαβὼν καρδίας, ἔτεκες
Θεοῦ τὸ φίλτρον τὸ ἅγιον, Ἰωάννη ὡς υἱὸς ἀγαπητός.

Θάρσει ἱερώ, ὠμολόγεις τῷ Θεῷ τῶν ὅλων, Ὀν καὶ νυν ἡμῖν
εὐίλατον ποιήσον, Ἰωάννη παρρησία σου πολλή.

Ὅλη σου ψυχὴ, Ἰωάννη τὸν Θεὸν ποθήσας, ἔλαβες καλῶς
μυρίων ἀπόλαυσιν, καθορῶν Αὐτοῦ τὸ φῶς τὸ τριλαμπές.

Δόξα. Τριαδικόν.

Ρήματι τῷ Σῶ, ἐκ μὴ ὄντων συνεστήσω πάντα, Ἄναρχε
Τριάς Πατὴρ ὁ ἀγέννητος, ὁ Υἱὸς τε καὶ τὸ Πνεῦμα τὸ
εὐθές.

Καὶ νυν. Θεοτοκίον.

Ἐτεκες σαρκί, ἀπειράνδρως τὸν Θεὸν Μαρία, γάλακτι τῷ
Σῶ Ἀγνή δε ἐξέθρεψας, τὸν τῷ μάννα διαθρέψαντα λαόν.

ΣΤΑΣΙΣ Γ .

Ἦχος γ' . Αἱ γενεαὶ πάσαι.

Ἀκροστιχίς: Ἰωάννη νέε Ὁμολογητά. Ἰσιδώρας.

Ἰλαθι Οἰκτίρμον, πρεσβείαις Ἰωάννου, του Ὁμολογητοῦ
Σου.

Ἵραν Ἰωάννη, νεότητος παρείδες, Θεῶ ακολουθήσας.

Ἄνακτι των ὄλων, πειθήσας Ἰωάννη, τερπνὰ της γης
ηρνήσω.

Ναίων Ἰωάννη, εν τῷ ναῷ Κυρίου, την χάριν εκομίζου.

Νεύσει ολοτρόπῳ, τας εντολάς τας θείας, ετήρεις Ἰωάννη.

Ἥλιος καθάπερ, εκλάμπεις Ἰωάννη, φωτώνυμε εργάτα.

Νύκταν και ημέραν, Θεόν εδοξολόγεις, παμμάκαρ Ἰωάννη.

Ἔσχες Ἰωάννη, ψυχὴ σου εν αγία, αγνόν Κυρίου φόβον.

Ἐλεγες ευτόλμως, Θεόν τον εν Τριάδι, πιστεύων Ἰωάννη.

Ὁμμασι καρδίας, Σταυρόν Χριστοῦ το θείον, εώρας Ἰωάννη.

Μέλεσι σαρκός σου, εδέχθης Ἰωάννη, παντοδαπὰς
κακώσεις.

Ὁψις σου η θεία, σιδήρῳ πυρωθέντι, εστέφθη Ἰωάννη.

Λύμην της κακίας, απώσω Ἰωάννη, αγαθωσύνης τρόποις.

Ὀλβιον νυν σκήνος, του Ρώσου Ἰωάννου, ασπάζομαι εκ
πόθου.

Γη η της Ευβοίας, τη λάρνακί σου μάκαρ, καυχάται
Ιωάννη.

Ἦρας αφθαρσίας, το στέφος Ιωάννη, χειρός εκ ζωηφόρου.

Τρόπαιά σου θεία, απαύστως μεγαλύνω, θεόφρον Ιωάννη.

Ἄγγελος καθάπερ, σαρκί επολιτεύσω, εν γη ω Ιωάννη.

Ἴδον Ιωάννη, φωτός πυρίνην στήλην, τω τάφω σου τω θείω.

Σαρξ η άφθορός σου, φλεχθείσα ουκ εκάη, χαρίες Ιωάννη.

Ἴαμα και χάριν, εκβλύξεις Ιωάννη, ποτάμιον ως ρεΐθρον.

Δέχου Ελεήμον, αεί Σε δυσωπούντα, τον Ρώσον Ιωάννην.

Ως χρυσόν πλουτούμεν, σορόν σου Ιωάννη, και ευωδίας
κρήνην.

Ράνον Ιωάννη, των σων ευχών τω όμβρω, την χάριν σοις
ικέταις.

Δόξα. Τριαδικόν.

Ἄναρχον Πατέρα, συνάναρχον Υιόν τε, και Πνεύμα σέβω
θείον.

Και νυν. Θεοτοκίον.

Σύσκιόν Σε όρος, δασύ τε Θεοτόκε, προφήτης Σε εκάλει.

ΕΥΛΟΓΗΤΑΡΙΑ.

Ἦχος πλ. α' .

Ευλογητός ει Κύριε, δίδαξόν με, τον Ὅσιόν Σου μέλψαι.

Την αγίαν σου μνήμην, μετά δέους τιμώνσιν, Ιωάννη παμμάκαρ, αιτών Ρώσων πατριάί, και Ελλήνων το γένος, τρόπαια λαμπρά των σεπτών αγώνων σου, μετά δέους άμα εγκωμιάζοντες.

Ευλογητός ει Κύριε, δίδαξόν με, τον Ὅσιόν Σου μέλψαι.

Ως αιχμάλωτος ήχθης, αδουλώτω ψυχή σου, ιερέ Ιωάννη, εκ Ρωσίας της κλεινής, εις την γην της Ασίας, ήνπερ θαυμασώς δαδουχίαις άθλων σου, ως λαμπάς Κυρίου εφωταγώγησας.

Ευλογητός ει Κύριε, δίδαξόν με, τον Ὅσιόν Σου μέλψαι.

Εν τω στάβλω διήλθες, υπομένων τας θλίψεις, καρτερώς Ιωάννη, τας νηστείας τας μακράς, προσευκάς τας αγρύπνους, ύβρεις τε πικράς και σαρκός σου κάκωσιν, την ψυχήν σου θείως όθεν ελάμπρυνας.

Ευλογητός ει Κύριε, δόξη στέψας τον Ομολογητήν Σου.

Της αφθόρου σαρκός σου, το πανίερον σκήνος, ευλαβώς Ιωάννη, προσκυνούμεν οι πιστοι, εξ αυτής απαντλούντες,

ρώσιν των ψυχών και σωμάτων ίασιν, ως θαυμάτων κρήνη η αδαπάνητος.

Ευλογητός ει Κύριε, μεγαλύνας τον Ομολογητήν Σου.

Μεγαλόνησος χαίρει, επί σοι και καυχάται, της Ευβοίας αξίως, ωσει πλούτος γαρ, αυτή Ιωάννη εδόθης, πάντας ευλογών τους εις σε προσιτρέχοντας, θησαυρίζων χάριν την πολυχεύμονα.

Δόξα. Τριαδικόν.

Συν Πατρί προσκυνούμεν, τον Υιόν και το Πνεύμα, ομοδύναμον κράτος, την Τριάδα την απλήν, και αμέριστον φύσιν, συν ταις στρατιαίς των Αγγέλων ψάλλοντες, ομοφώνως πάντες ύμνον Τρισάγιον.

Και νυν. Θεοτοκίον.

Παρθενίας Σου κλείθρα, ασφαλή επαφήκε, ο Δεσπότης των όλων, εν τη μήτρα Σου Αγνή, κατοικήσας αφράστως, και σωματωθείς υπέρ νουν και έννοιαν, Θεοτόκον μόνην σε απειργάσατο. Αλληλούϊα, Αλληλούϊα, Αλληλούϊα, δόξα Σοι ο Θεός (γ).

